

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರಿ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲುರ್ ನಡಾದೂರ್ ಶ್ರೀ ಶ್ರೀನಿಧೇಃ ಕೃತಿಷು
|| ಗೋಪಾಲತ್ರಿಂಶತ್ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಗೋಪಾಲತ್ರಿಂಶತ್ ॥

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಲೀಲಾಯಷ್ಟಿಮನೋಜ್ಞದಕ್ಷಿಣಕರೋ ಬಾಲಾರ್ಕತುಲ್ಯಪ್ರಭಃ

ಫಾಲಾವೇಶಿತದಿವ್ಯರತ್ನತಿಲಕೋ ಮಾಲಾವಲೀಮಂಡಿತಃ |

ಚೇಲಾವೇಷ್ಟಿತಮೌಲಿಮೋಹಿತಜನಶ್ಚೋಲಾವನೀಮನ್ಮಥಃ

ವೇಲಾತೀತದಯಾರಸಾದ್ರ್ಯಹೃದಯೋ ಮೇ ಲಾಲಿತೋ ಮೌಲಿನಾ || ೧ ||

ನಂದಾನಂದಕಬಾಲಕಂ ನಿರುಪಮಂ ಬೃಂದಾರಕಾಣಾಂ ಹಿತಂ

ಮಂದಾನಾಮಮರದ್ವಿಷಾಂ ದಿತಿಭುವಾಂ ಸಂದಾರಣೇ ಸಾದರಂ |

ಬೃಂದಾರಣ್ಯವಿಹಾರಿಣಂ ನತಿಮತಾಂ ಸಂದಾಯಿನಂ ಸಂಪದಾಂ

ಕುಂದಾಕಾರರದಾಭಿರಾಮವದನಂ ವಂದಾಮಹೇ ಸುಂದರಂ || ೨ ||

ಶೋಣಾಂಭೋಜಲತಾಮನೋಹರತಮಾ ಘೋಣಾಗ್ರನೃತ್ಯನ್ಮಣಿಃ

ವೀಣಾಹಸ್ತಮುನೀಂದ್ರವರ್ಣಿತಗುಣಾ ಕೋಣಾಂಶನಾಮ್ನೋ ದೃಶಃ |

ಬಾಣಾಂಸ್ತ್ವಯ್ಯತನೋಃ ಕ್ಷಿಪತ್ಯತಿತರಾಂ ಏಣಾಂಕತುಲ್ಯಾನನಾ

ಪ್ರಾಣಾಸ್ತೇ ಪರಮಾದ್ಭುತಂ ಸ್ಮರಪಿತಃ! ಶೋಣಾಬ್ಜಪತ್ರೇಕ್ಷಣಾ || ೩ ||

ರಕ್ತಾಂಭೋಜಲತಾಭಿರಾಮಸವಿಧಂ ರಕ್ತಾಂತರಂಗಂ ತತಃ

ಭಕ್ತಾಧೀನಮನೋವಿಲಾಸವಿಭವಂ ಮುಕ್ತಾವಿಭೂಷೋಜ್ಜ್ವಲಂ |

ವಕ್ತಾರಂ ಯಶಸಾಂ ಧನಂಜಯರಥೇ ಯುಕ್ತಾತ್ಮನಾಂ ಶ್ರೀಮತಾಂ

ಮುಕ್ತಾವದ್ಯಮಹಂ ಭಜಾಮಿ ಸುಭಗಂ ಸಕ್ತಾತ್ಮಚಿತ್ತಂ ನತೇ || ೪ ||

ಸತ್ರಾಜಿತ್ಸಹಜಪ್ರಹಾರಿಹರಿಹಾ ಯತ್ರಾಭವಜ್ಞಾಂಬರ್ವಾ

ತತ್ರಾದ್ರೀಂದ್ರಗುಹಾಗೃಹೇ ರಣಮಹಾಸತ್ರಾತಿಥಿಸ್ಸಂವಿಶ್ವ |

ಕುತ್ರಾಸ್ತೇ ದಿವಸೈರಿಯದ್ಭಿರಿತಿ ಯಃ ಪಿತ್ರಾದಿಭಿಶ್ಚಿಂತಿತಃ

ಸುತ್ರಾಮಾದಿಸುಪರ್ವಬೃಂದವಿನುತಸ್ಸ ತ್ರಾಯತಾಮಾಮಯಾತ್ || ೫ ||

ನಾಗಾಧೀಶ್ವರತುಂಗಕೋಮಲಮಹಾಭೋಗಾಧಿರೂಢೋ ಹರಿಃ

ನಾಗಾಧೀಶ್ವರಖೇದನಾದವಿವಶೋ ನಾಗಾರಿಮಾರುಹ್ಯ ಯಃ |

ಆಗಾದಾಶ್ರಿತರಕ್ಷಣಪ್ರವಣಧೀಃ ವೇಗಾದತೀವಾಕುಲಃ

ರೋಗಾನ್ಮಾಂ ಸ ಸಮುದ್ಧರಣ ಭವಮಯಾಭೋಗಾಃ ಪ್ರದದ್ಯಾನ್ನಿಜಾಃ || ೬ ||

ರಾಧಾಕೃಷ್ಣಪದಾಂಬುಜೇಽಸ್ತು ಸತತಂ ಮೇಧಾ ಮದೀಯಾ ರತಾ

ವೇಧಾ ಯದ್ಭ್ರಮಮಾತತಾನ ಭಗವಾಃ ದ್ವೇಧಾ ತತೋ ನಿರ್ಗತಾ |

ಆಧಾರೇ ಜಗತಾಮನಂತಮಧುರೇ ಬೋಧಾಮೃತಸ್ಯಂದಿನೀಃ

ಗಾಧಾ ನಾಮ ಗೃಣಾತು ಯೇನ ಭವತೋ ಬಾಧಾವಿಹೀನಾ ಜನಾಃ || ೭ ||

ವೇದಾನಾಂ ಶಿರಸಾಂ ಗಣೇಷು ವಿಹರಣಿ ಖೇದಾನ್ನರ್ತಾ ತಾರಯಣಿ

ಮೋದಾದಾನಕದುಂದುಭೇರವತರಣಿ ಶ್ರೀದಾರಯುಕ್ತೋ ಭುವಿ |

ಭೂದಾರಾಂಗವಿಭೂಷಣಂ ಹರಿಮಣಿಮೇಢ ದಾತುಮತ್ರೇಷ್ಟಿತಂ

ಪಾದಾಂಭೋಜಮನಾಗ್ನಿಲೀನಮನಸಶ್ ಶ್ರೀದಾದಿದೇವಸ್ತುತಃ || ೮ ||

ಸೇವಾನಮ್ರಸುರಾಸುರೇಂದ್ರಮಕುಟೀಭೂವಾಸಪಾದಾಂಬುಜಂ

ರೇವಾತಾತಮನೋಹರಾತ್ಮವದನಂ ಶ್ರೀವಾಸುದೇವಂ ಭಜೇ |

ಶ್ರೀವಾಣೀಪತಿಮಂದತಾವಿಹತಯೇ ಶ್ರೀವಾಜಿವಕ್ತ್ರಾಯಿತಂ

ಶ್ರೀವಾರ್ಧೋ ಶಯಿತಂ ಶ್ರಿತೈಕವಿವಶಂ ಶ್ರೀವಾರುಣೀಪಾನುಜಂ || ೯ ||

ಮೀನಾಕಾರಜುಷಾ ತ್ವಯಾ ಯದುಪತೇ! ನಾನಾಗಮಾನ್ವೇಷಿಣಾ

ಮಾನಾತೀತಗುಣೌಘರತ್ನನಿಧಿನಾ ಮಾನಾಯಕೇನ ಪ್ರಭೋ! |

ವೀನಾಮೋದವಿಧಾಯಿನಾ ಗತಿವಿಧೌ ದೀನಾವನಂ ಕುರ್ವತಾ

ಗಾನಾವರ್ಜಿತಗೋಪಿಕಾಕುಲವತಾ ಹೇ ನಾಥ! ರಕ್ಷ್ಯಾ ವಯಂ || ೧೦ ||

ವಿದ್ಯಾಲಾಲಿತಪಾದಪದ್ಮ! ಭವತಾ ಹೃದ್ಯಾಕೃತಿಂ ಭೇಜುಷಾ

ಹೃದ್ಯಾಲಿಂಗಿತವಿಗ್ರಹೇಣ ಸತತಂ ಸದ್ಯಾಗಸಂಸೇವಿನಾ |

ಪದ್ಯಾನಾಂ ನಿವಹೇ ಕವೀಶ್ವರಕೃತೇ ಗದ್ಯಾವಲೌ ವಾ ಸ್ಥಿತಿಂ
ನದ್ಯಾ ಭಾನುಭುವಸ್ತುಟೇ ಕಲಯತಾ ಮೃದ್ಯಾ ತತಿರ್ಮೈಽಹಸಾಂ || ೧೧ ||

ಗೀತಾ ಗೋಪಪತೇ ತ್ವದಬ್ಜವದನೋದೀತಾ ಸತಾಂ ಸಂತತಿಃ
ಪ್ರೀತಾ ನಾಮ ಯಯಾ ವಿಭಾತಿ ನಿತರಾಂ ಧೂತಾಹಿತಾ ಸರ್ವದಾ |
ಸೀತಾ ತತ್ರ ವಿಲೋಕಿತಾ ರಿಪುಪುರೇ ವಾತಾಂಗಜಾತೇನ ಯಾ
ಮಾತಾ ಸೈವ ಸಮಾಗತೇತಿ ವಿದಿತಾ ಗೀತಾಪದೇಶಾದಿತಿ || ೧೨ ||

ಸೋಮಾಕಾರನಿಜಾಸ್ಯಜಾತವಚಸಾ ಭೀಮಾನುಜಾವೋದಕಂ
ಕಾಮಾರಾತಿನತಾಂಘ್ರಿಪದ್ಮಯುಗಲಂ ಕಾಮಾದಿದೋಷಾಪಹಂ |
ಸಾಮಾದ್ಯೈರ್ನಿಗಮೈಸ್ಸದಾ ಸ್ತುತಪದಂ ಕಾಮಾತ್ಮಜಂ ತನ್ಮಹಃ
ಶ್ಯಾಮಾಂಭೋಧರಕಾಂತಿಕಾಂತಮನಘಂ ಕ್ಷೇಮಾಯ ಮೇ ಜ್ಯಂಭತೇ || ೧೩ ||

ಭೂಷಾಭೂಷಿತವಿಗ್ರಹೇಣ ಕಮಲಾಯೋಷಾದೃತಸ್ವೋರಸಾ
ದೋಷಾನಾಥಮುಖೇನ ಭಕ್ತಜನತಾದೋಷಾನಪಾಕುರ್ವತಾ |
ಘೋಷಾನಂದಕರೇಣ ಚೇಷ್ಟಿತಗಣೈಶ್ಯೇಷಾನುಜಾತಾತ್ಮನಾ
ಭಾಷಾನಾಥನುತೇನ ಭಾತು ಘಟಿತಾ ಸೈಷಾ ಮನೀಷಾ ಮಮ || ೧೪ ||

ಪಾರಾವಾರವಿಶಾಲಶೀತಲಪಯಃ ಪೂರಾವೃತೇ ಪತ್ತನೇ
ಮಾರಾಕಾರ! ವಿಧಾಯ ವಾಸಮಧುನಾ ನೀರಾವೃತೇಽಸ್ಮಿನ್ ಪುರೇ |
ಮಾರಾರಾತಿಮುಖಾಭಿವಂದಿತ! ಹರೇ! ಸೀರಾಯುಧಾನಂತರ!
ಶ್ರೀರಾಧಾಮುಖಲೋಲ! ಪಾಹಿ ವಿನರ್ತಾ ಶ್ರೀರಾಜಗೋಪಾಲ! ನಃ || ೧೫ ||

ಧೀರಾಗ್ರೇಸರಶೌರಿಜಾತ! ಭಗವನ್! ಕಾರಾಗೃಹಾನ್ನಿರ್ಗತಃ
ನೀರಾಧ್ಯಾಂ ನಿಶಿ ತಾಂ ವಿಲಂಘ್ಯ ಸಹಸಾ ಸೂರಾತ್ಮಜಾತಾಂ ನದೀಂ |
ಸಾರಾಸಾರವಿವೇಕದೂರವನಿತಾಜಾರಾಧಿರಾಜೋ ಭವನ್
ಶ್ರೀರಾಮಾನುಜ! ಹೇ ಕೃಪಾರಸಮಹಾವಾರಾನ್ನಿಧೇ! ಪಾಹಿ ಮಾಂ || ೧೬ ||

ಪ್ರೇರ್ಯಾನ್ ಭೀಷ್ಮಕಜಾಂಬವತ್ತನುಭುವೋಃ ಗೇಯಾನಘಶ್ರೀನಿಧಿಃ
ಸ್ವೀರ್ಯಾನ್ ಪಾಲಯಿತುಂ ಸದಾ ಕೃತಮತಿಃ ಮಾಯಾಕೃತಾಚ್ಛಾದನಾತ್ |

ಮಾಯಾಃ ಶ್ರೀದಯಯೈವ ದೃಷ್ಟಿವಿಷಯಃ ಕಾಯಾಧವೇನಾನತಃ
ಪಾಯಾನ್ಮಾಮಘತಃ ಪಯೋಜನಯನಃ ಶ್ರೀಯಾದವಾನಾಂ ವರಃ || ೧೭ ||

ಧಾರಾಧರವರಾಕಾರಃ ಧರಾಧರಧರಃ ಪರಃ |
ಸುರಾಧಿಪರುಷೋ ರಕ್ಷಣ ಸುರಭೀಸ್ಸುಖಿದೋಽಸ್ತು ನಃ || ೧೮ ||

ಆಕುಲಂ ಗೋಕುಲಂ ವೃಷ್ಟ್ಯಾ ಶೈಲೇನಾಪಾಲಯತ್ಸ ಯಃ |
ವ್ಯಾಕುಲಂ ಮೇ ಕುಲಂ ಶೋಕೈ ಬಾಲಕಃ ಪಾಲಯತ್ವಯಂ || ೧೯ ||

ನಂದಸ್ಯ ಮಂದಿರೇ ಪೂರ್ವ ಪಾರ್ಥಸ್ಯ ಸ್ಯಂದನೇ ತತಃ |
ನವನೀತಭುಜೇ ಗೀತಾನವನೀತಸ್ಯುಜೇ ನಮಃ || ೨೦ ||

ನಂದಸ್ಯ ಮಂದಿರೇ ಗೋಭಿಃ ಪಾರ್ಥಸ್ಯ ಸ್ಯಂದನೇ ಹಯೈಃ |
ಕ್ರೀಡತಶ್ಚರಣನ್ಯಾಸೈಃ ರಣನ್ಯಾಸೈಶ್ಚ ತೇ ನಮಃ || ೨೧ ||

ಕಾಚಿತ್ತೇ ಸವಿಧೇ ವಿಭಾತಿ ಸರಸೀ ಭದ್ರಾ ಹರಿದ್ರಾಭಿಧಾ
ಯುಷ್ಮತ್ಸದ್ಮಸಮಾನಮಾನಮಹಿತಾ ಸಂಪೂರ್ಣನೀರಾ ಸದಾ |
ದೃಶ್ಯಾ ಭೋಗವಿಮಾನಮಂಡಪತನುಪ್ರಾಕಾರಮಧ್ಯಾಲಯಾ
ಕ್ಷೀರಾಂಭೋನಿಧಿಭಾಮಿನೀವ ಭವತಸ್ಸೇವಾರ್ಥಮಭ್ಯಾಗತಾ || ೨೨ ||

ಆಸ್ಯಂ ತೇ ಮಧುರಂ ವಿಭಾತು ಹೃದಯೇ ಶ್ರೀರಾಜಗೋಪ! ಪ್ರಭೋ!
ಲಾಸ್ಯಂ ಯತ್ರ ವಿಶಾಲಮುಗ್ಧವನಿತಾವಿಸ್ಫಾರಿತಾಕ್ಷೀಕ್ಷಿತಂ |
ಹಾಸ್ಯಂ ತತ್ತದನೇಕಭಾವವಿಭವಂ ಭೂಯೋ ವಿಧತ್ತೇ ಶುಭಂ
ರಾಸ್ಯಂ ಶ್ರೀರಸಪೂರ್ಣತಾದೃಶಮಹಾತೀರ್ಥೇ ಹರಿದ್ರಾಹ್ವಯೇ || ೨೩ ||

ಕ್ಷೇತ್ರಂ ಚಂಪಕಕಾನನಂ ಕಥಮಿದಂ ಯಚ್ಚಂಪಕಾನೋಕಹಾಃ
ಭೂಯಾಂಸಸ್ಸುರಹೋ ತದೇವ ನ ಪರೇ ವೃಕ್ಷಾಸ್ತು ಭೂಯಸ್ಥಿತಾಃ |
ತಸ್ಮಾದೇವಮಹಂ ಕರೋಮಿ ಹೃದಯೇ ದೇವಸ್ಸಹಸ್ರಾಕೃತಿಃ
ಶ್ರೀಮಚ್ಚಂಪಕನಾಸಿಕಸ್ತವ ವನೇ ಮಾತರ್ಹರಿದ್ರೇ! ತತಃ || ೨೪ ||

ಗೋಪಾಲಾರ್ಣವಮಧ್ಯಸದ್ಮವಸತಿಸ್ತೋಽಯಂ ದಿವಾ ಕೇವಲಂ
 ರಾತ್ರೌ ನಾಮ ಸಹ ಪ್ರಿಯಾಭಿರನಘಸ್ತನ್ಮಧ್ಯಸದ್ಮಸ್ಥಿತಃ |
 ಗೋಪೀಭಿಃ ಪರಿವೇಷ್ಟಿತೋ ವಿಜಯತೇ ಶ್ರೀರಾಜಗೋಪಾಲಕಃ
 ತಸ್ಮಾದೇವ ತವಾಭಿಧೇತಿ ವಿತತಾ ಮಾತರ್ಹರಿದ್ರೇತಿ ನಃ || ೨೫ ||

ರಾತ್ರೌ ಕಿಂ ನು ಸದೈವ ದೈವತಮಣಿಸ್ತಯೈವ ಗೋಪೀಕುಲೈಃ
 ಲಿಪ್ತೈರ್ಯತ್ನಹರಿದ್ರಕುಂಕುಮರಸೈಃ ಪ್ರೀತ್ಯಾ ಸಮಾಲಿಂಗಿತ |
 ಕಾಲೇ ಸಿಕ್ತತನುಶ್ಚ ತೈರ್ಭವತಿ ಯೋ ಭೂಯೋ ಹರಿದ್ರಾರಸೈಃ
 ತಸ್ಮಾತ್ತ್ವತ್ವವಿದೋ ವದಂತಿ ಭವತೀ ಮಾತರ್ಹರಿದ್ರೇತಿ ನಃ || ೨೬ ||

ಭುಜಂಗಸ್ಯ ನಿಗೂಢಸ್ಯ ಭುಜಂಗಸ್ಯ ಚ ಕಾಮದೇ! |
 ವಿಷಾನನಃ ಪುರೋ ವ್ಯಕ್ತಃ ಪರೋಽವ್ಯಕ್ತೋ ಮೃಷಾನನಃ || ೨೭ ||

ಸ್ನಾತುಂ ತ್ವತ್ಸ್ವಲಿಲೇ ಮುಹುರ್ಮುಹುರಹೋ ತ್ವತ್ತೀರಗೇ ಮಂಡಪೇ
 ಕರ್ತುಂ ಚಾಪಿ ಜಪಾದಿಕಂ ತವ ತಥಾ ಶೋಭಾಂ ಚ ಸಂವೀಕ್ಷಿತುಂ |
 ತ್ವತ್ತೀರೇ ವಸತಾಂ ಸತಾಂ ಕಿಲ ಕುಲೇ ದತ್ವಾ ನಿಜಾಮಾತ್ಮಜಾಂ
 ತ್ಯಕ್ತ್ವಾ ಚಾಪಪುರಿಂ ಸಚಾಪವಡುವೂರ್ವಾಸೀ ಬಭೌ ಮತ್ಪಿತಾ || ೨೮ ||

ಮಾತರ್ಹರಿದ್ರಾನದಿ! ಮಾನನೀಯೇ
 ಶ್ರೀರಾಜಗೋಪಾಲವಿಲಾಸಪೂತೇ |
 ಶ್ರೀರಾಜಗೋಪಾಲಪದಾಬ್ಜಸಕ್ತ -
 ಸ್ವಾಮ್ಯಾರ್ಯಮುಖ್ಯಾಪ್ಲವಸೇವ್ಯತೀರ್ಥೇ! || ೨೯ ||

ತ್ವದೀಯತೀರ್ಥೇ ಪತಿತಂ ನಿಶಾಯಾಂ
 ಘಟೇನ ಸಾಧ್ಯಂ ಕಲಿತಾಪಚಾರಂ |
 ಶ್ರೀರಾಮವತ್ಸ್ಲಂ ಕರುಣಾಂ ಪ್ರದರ್ಶ್ಯ
 ಮಾಂ ಕಾಕವತ್ ಚಾಂಗುಲಿಹತ್ಯ್ರರಕ್ಷಃ || ೩೦ ||

ತ್ರಿಂಶತ್ಪದ್ಯಮಿದಂ ಸ್ತೋತ್ರಂ ಕವಿಶ್ರೀನಿಧಿನಾ ಕೃತಂ |
 ತ್ರಿಂಶದ್ಗಲಮಿವಾಂಭೋಜಂ ಕಲಾನಿಧಿಮುದಃ ಪದಂ || ೩೧ ||

॥ ಇತಿ ಗೋಪಾಲತ್ರಿಶತ್ ಸಮಾಪ್ತಾ ॥